



ایمان جان سے زیادہ عزیز ہونا چاہیے

حضرت مولانا سید ابوالحسن علی ندوی صاحب

مجھے صرف چند باتیں عرض کرنی ہیں ایک تو یہ کہ اگر میں آپ سے کوئی
معاہدہ کرتا تو یہ کہ آپ اس احساس و شعور کو زندہ رکھیں کہ ایمان
جان سے زیادہ پیارا ہے اور ہم یہ بات اچھی طرح سمجھ لیں کہ پچھے کی جان
سے اس کی صحت سے اس کا ایمان زیادہ عزیز ہے، ایمان زیادہ تجھی ہے
اس کے لئے میں آپ کے سامنے قرآن کریم کی دو آیتوں سے استدلال
کرتا ہوں اور جب بھی پڑھتا ہوں مجھے حیرت ہوتی ہے اور وہ حیرت ختم
نہیں ہوتی، لیکن مجھے اندر یہہ بلکہ میرا احساس یہ ہے کہ بہت کم لوگوں نے
اس سے صحیح نتیجہ نکلا ہے۔ اسلاف کرام اور مفسرین عظام کا ذہن بیٹھک
ان چیزوں کی طرف گیا ہوگا۔ جمال ہمارا نہیں جا سکتا لیکن آج کے پڑھنے
والے بہت کم یہ نتیجہ نکلتے ہیں قرآن مجید کی سورہ کھف میں آخریہ قصہ
کیوں بیان کیا گیا کہ حضرت خضر علیہ السلام نے ایک لڑکے کی جان لے لی
اور وہ بھی ایک اولو العزم اور ایک عظیم الشان پیغمبر حضرت موسیٰ علیہ
السلام کی موجودگی اور رفاقت میں، حضرت موسیٰ علیہ السلام نے حضرت

حضر علیہ السلام سے جب پوچھا کہ آپ نے پچھے کے ساتھ یہ کیا معاملہ کیا؟ اس کا کیا جرم تھا؟ اور کیا وہ جرم ایسا تھا کہ اس کی جان لے لی جائے؟ حضرت حضر علیہ السلام نے کہا کہ اس کے مال باب دنوں صاحب ایمان اور نیک تھے اور یہ پچھے فتنہ بننے والا تھا، اگر یہ زندہ رہ جاتا تو اپنے مال باب کے ایمان کے لئے خطرہ بنتا تو میں نے اس لئے ان کو اس خطرہ سے بچالیا اور اس کی جان لے لی کہ اللہ اور اولاد دے گا، آج کمیں پوری دنیا کے اسلام میں بڑی سے بڑی آزاد حکومت اور شرعی حکومت بھی اس پر عمل نہیں کر سکتی، آپ سب جانتے ہیں کہ اس پر عمل کرنا بالکل حرام اور ناجائز ہے کہ محض اس خطرے سے کہ یہ پچھے کبھی فتنہ بن جائے گا (اور بہت سے پچھے فتنہ بن رہے ہیں اور ہم دیکھ رہے ہیں) اس کی جان لینے کی اجازت نہیں، اور جان لینا تو جان لینا ہے کوئی اور بہت بڑی سزا مخصوصیت کی حالت میں نہیں دی جاسکتی، اور یہاں سوال پیدا ہوا کہ پھر قرآن کریم نے قیامت تک کے لئے اس قصہ کو سورہ کف میں داخل کر کے اسے زندہ جاوید کیوں بنادیا؟ کہ یہ قیامت تک پڑھا جائے گا، تو اس نے ایسا اس لئے کیا تاکہ لوگ یہ سمجھیں کہ ایمان کی یہ قیمت ہے۔ اگرچہ آج اس پر عمل نہیں ہو سکتا۔ اور تشریعی طور پر اس پر عمل کرنا حرام بھی ہے اور قتل ناحق ہے لیکن اللہ تعالیٰ اسے قرآن مجید کی سورہ کف میں بیان فرمایا ہے

اسے ایک پیغمبر اور اس کے رفق کا (جن کا کم سے کم درجہ اولیاء اللہ کا ہوگا) فعل بتایا جا رہا ہے آخر اس کی حکمت کیا ہے؟ حکمت یہی ہے کہ ہم آپ سوچیں کہ ایمان وہ تینتی چیز ہے کہ اس کے لئے حضرت خضر علیہ السلام (نے جو بڑے فقیر بڑے عارف باللہ اور بڑے صاحب بصیرت اور مقبول عند اللہ تھے) انہوں نے یہ کام کیا کہ اس پچھے کی جان لے لی، پھر اللہ تعالیٰ نے یہ قصہ سنایا اور قرآن مجید میں ہمیشہ کے لئے محفوظ کر دیا تھا کہ پڑھنے والے یہ سمجھیں کہ ایمان اتنی بڑی چیز ہے کہ اس کے لئے جو چیز خطرہ بننے والی ہے اس خطرہ کو بھی دور کرنا چاہیے چاہے وہ کسی ہی پیاری اور عزیز کیوں نہ ہو مگر ہم لوگ اس طرح نہیں سوچتے قرآن کریم کا یہ اعجاز اور الہامی نکتہ ہے جسے اللہ تعالیٰ نے اس قصہ میں بیان فرمایا ہے۔ کہ حضرت موسیٰ و حضرت خضر علیہما السلام ایک بستی میں گئے اور انہوں نے دیکھا کہ ایک دیوار سماں ہونے والی ہے اس موقع پر وہ زبان حال سے گویا کہہ رہے تھے کہ ہم پر دیکھی ہیں اور ہماری خیافت ہوئی چاہیے اور زبان قال سے بھی جیسا کہ قرآن مجید سے اشارہ معلوم ہوتا ہے لیکن پوری بستی میں کسی نے خبر نہیں لی اور کھانا پیش نہیں کیا اور وہ بھوکے رہے مگر دیوار جو گر رہی تھی حضرت خضر علیہ السلام اس کے سنبھالنے میں لگ گئے اور آپ جانتے ہیں کہ گرتی ہوئی دیوار کو سنبھالنا کتنا مشکل ہوتا ہے حیرت کی

بات ہے کہ وہ کمال سے مبالغہ لائے اور کتنی محنت کی ہوگی۔ حضرت موسیٰ علیہ السلام نے کما عجب تضاد ہے جنہوں نے کھانے تک کی خبر نہیں لی، ہم سے کھانے کو نہیں پوچھا، ان کا کمال سے یہ حق تھا اور کیا احسان تھا کہ آپ نے اس دیوار کو جس کی مرمت میں وہ مزدور لگاتے پیسے خرچ کرتے اور خود توجہ کرتے آپ نے اس دیوار کو سنبھال دیا تو انہوں نے کہا۔

وَالْجَدَارُ فِي الْمَدِينَةِ وَكَانَ
تَحْتَهُ كَنْزٌ لَهُمَا وَكَانَ أَبُوهُمَّا صَالِحًا فَارَدَ يَكَانَ يَبْلُغُ الشَّدَّ

هُمَا وَيَسْتَخْرُجُ كَنْزٌ هُمَّا رَحْمَتُهُ مِنْ رَبِّكَ
يَهُ دِيَوَارُ دُوَيْتِيمَ بَچُونَ کی تھی جن کا باپ نیک تھا، یہ دیوار اگر گرجاتی تو جو خزانہ اندر دیا ہوا تھا وہ کھل جاتا، سامنے آ جاتا اور لوگ لوٹ لے جاتے، اور ان کو غربت کا سامنا کرنا پڑتا اور ان کے پاس کچھ نہ رہتا۔ ایک طرف جان لی ایمان کے خطرے سے اور ایک طرف دیوار سنبھالی ایمان کی فضیلت کی وجہ سے یعنی وہ خود بھی نہیں بلکہ ان کے باپ نیک تھے معلوم نہیں ان کے انتقال کو کتنا زمانہ ہو گیا تھا۔

لیکن حضرت خضر علیہ السلام نے اس ایمان کی اتنی قیمت جائی کہ اس دیوار کو سنبھالا، اور اس کو کھڑا اور ٹھیک کر دیا اور وہ خزانہ دیا رہا۔ یہ دونوں واقعیت اللہ تعالیٰ نے ایک ہی سورت میں اوپر نیچے بیان کئے تاکہ آپ کو

ایمان اور کفر کا فرق معلوم ہو، ایک طرف ایمان کی یہ قیمت کہ جو بچہ خطرہ بننے والا تھا اس کو ختم کر دیا اور ایک طرف ایمان کی یہ قیمت کہ جن کا باپ نیک تھا ابھی ان کا وقت نہیں آیا تھا ابھی وہ سن بلوغ کو نہیں پہنچے تھے، اور وہ دو پیغمبے تھے ان کا باپ چونکہ صاحب ایمان تھا اور نیک تھا، تو اللہ تعالیٰ نے اس کے ایمان کی قدر دوائی میں دیوار سنبھالنے کا انتظام فرمایا اور امام کے ذریعہ حضرت خضر علیہ السلام نے وہ دیوار سنبھال لی۔

ایمان کو جان پر مقدم سمجھنا ایمان کا تقاضا ہے

بس میں یہ کہتا ہوں کہ اس سے آپ ایمان کی قیمت سمجھنے اب یہ حکم نہیں ہے کہ جس کو آدمی قابل خطرہ سمجھے اس کو اس طرح ختم کروے بلکہ بہتر یہ ہے کہ اگر خطرہ سمجھے تو اس کو اس دیوار کی طرح سنبھالے، جو گر رہی تھی، ویسے ہی اپنی اولاد کو اور آئندہ آنے والی نسل کو گرتی ہوئی دیوار کی طرح کھرا کروے، اس کو مضبوط بنائے، مستحکم کرے، مسئلہ صرف اتنا ہے کہ اگر ہمارے ذہن اور ہمارے عقیدے نے اس کو قبول کر لیا کہ ایمان جان سے زیادہ عزیز ہے تو پھر علاج و معالجہ اور کپڑے بنانا اور اس کی پوشش کا خیال کرنے اور پھر آگے بڑھ کر اعلیٰ تعلیم دلانا ان سب سے زیادہ ضروری یہ ہو گا کہ ان کے دل میں ایمان بٹھایا جائے۔ ان کے علاج و

معالج سے کپڑے بنانے سے، انہیں دعائیں دینے سے، اور انہیں دیکھ دیکھ کر خوش ہونے سے بھی زیادہ ضروری یہ ہے کہ ان کے ایمان کا تحفظ کرے، اور ایسا انتظام کرے کہ ایمان جانے نہ پائے آخری بات میری طرف سے یاد رکھیے کہ ایمان جان سے زیادہ عزیز ہے۔

یا بِهَا الَّذِينَ أَمْنَوْا قُوَّاتِنَفْسِكُمْ وَأَهْلِيَكُمْ نَارًا
اَنَّهُمْ لَا يَنْهَا حَمَّالُوْنَ
اَنَّهُمْ لَا يَنْهَا حَمَّالُوْنَ
بچاؤ۔

دوزخ کی آگ سے کس طرح بچا سکو گے؟ ایمان کے ذریعہ سے بچا سکو گے، سب سے پلا اور اہم ترین فرضہ ہے اپنی آئندہ نسل کے ایمان کی حفاظت کا سامان کرنا اور اسے ان جھگڑوں، تاؤں، اور ان ٹھکانوں سے بچانا یہاں تک کہ ان تعلیم گاہوں سے بچانا، جہاں ایمان کا خطرہ ہو۔ اور اس کا بدلتیا کرنا کہ بے علم بھی نہیں رہ سکتے اس دنیا میں نہ پہلے اس کا جواز تھا اور نہ اب جواز ہے، تو تعلیم ضروری ہونی چاہیے۔ لیکن تعلیم اس طرح نہیں ہونی چاہیے کہ ایمان خطرے میں پڑ جائے پھر چاہے آدمی آسمان پر اڑے، اور دریا پر چلے اور سائنس میں اور علم جدید میں اور دوسرے فنون میں کتنی ہی ترقی کرے، اور بڑے سے بڑا سرمایہ دار قارون وقت بن جائے، لیکن اللہ تعالیٰ کے یہاں اور اس کے پیغمبروں کے یہاں اس کی کوئی

قدرو قیمت نہیں۔

اللہ تعالیٰ ہمیں ایمان کی حقیقی قیمت سمجھنے اس کو دنیا کی ہرجیز ہر دولت پر، ہر ثغثت پر، ہر ترقی پر، ہر لذت پر اس کو ترجیح دینے کی توفیق عطا فرمائے کہ اپنے ایمان کی بھی غفران کیلئے اولاد کے ایمان کی بھی غفران کریں اور ہم پوری امت مسلمہ کے ایمان پر قائم رہنے کی غفران کریں۔ سب سے بڑھ کر نسل کشی عقیدے اور ایمان کی نسل کشی ہے کہ یہ نسل رہے اور ایمان نہ رہے دین کا انتیاز اور دین کا فرق نہ رہے اور باقی تہذیب اور لکچر اور رسم الحظ اور دوسری چیزوں تو اپنی جگہ پر ہیں اس کا پورا ایک منصوبہ تیار ہے کہ لوگ اسلام پر قائم نہ رہیں۔

اللہ تعالیٰ اس ملت اسلامیہ ہندیہ کو اس ملک میں اپنے تمام تشخصات کے ساتھ اپنے تمام انتیازات کے ساتھ سب سے بڑھ کر دین و ایمان اور عقیدہ کے ساتھ حیثیت دینی اور حیثیت اسلامی کے ساتھ اور نہ صرف یہ کہ ایمان کے باقی رہنے کی ضمانت کے ساتھ اور اس کے اسباب و ذرائع کی موجودگی کے ساتھ بلکہ اس کو ترقی کرنے اور دنیا کے دوسرے اسلامی ملکوں تک اسلام کا پیغام پہنچانے، اور یورپ و امریکہ تک اسلام کا پیغام پہنچانے، مسلمان بنانے کے لئے اللہ تعالیٰ اپنی قدرت سے مدد فرمائے۔ آمين

بشكريہ تعمیر خیات لکھنؤ

۱۹۹۶ جون ۲۵

حقيقة ایمان کا مرا

حضرت عبادہ ابن حامد رضی اللہ عنہ سے مردی ہے کہ :
 تمہیں ایمان کا لطف و مزہ اس وقت تک نہیں حاصل ہو سکتا جب
 تک تم یہ نہ یقین رکھو کہ اچھا یا برا جو کچھ تمہارے ساتھ پیش آ رہا ہے وہ سب اللہ
 تعالیٰ کی طرف سے ہے۔ انتقال کے وقت اپنے صاحب زادہ سے فرمایا :
 یہاں سے بیٹے تمہیں حقیقت ایمان کا مزہ اس وقت تک قطعاً نہیں حاصل
 ہو سکتا، جب تک تم یہ نہ یقین رکھو کہ جس آزمائش و پریشانی سے
 تم دوچار ہوئے، وہ تم سے مل نہیں سکتی تھی اور جس سے تم محفوظ رہے
 وہ تمہیں کبھی نہیں پہنچ سکتی تھی۔

حضور صلی اللہ علیہ وسلم دعا فرماتے تھے :
 لے اللہ میں تجوہ سے لیے ایمان کا سوال کرتا ہوں جو میرے دل میں رج
 بس جائے، یہاں تک کرنجھے یہ یقین ہو جائے کہ مجھے وہی معیشت پہنچ
 سکتی ہے جس کو تو نے میرے لئے مقدر فرمادیا ہے اور تو نے میرے
 لئے چوروزی و سامان معدیش مقدر فرمادیا ہے اس پر راضی و قائل رکھو۔
رسالۃ المسترشد

مارث عاصی بندادی رحمۃ اللہ علیہ شیخ جمد الغفار (بغداد)

ص ۱۷۲ موسیٰ المظاہر ایش
 موسیٰ المظاہر ایش